

Ош мамлекеттик университети
Математика, физика, техника жана информациялык технологиялар
институту
Энергетика кафедрасы

**“Энергетика багытындагы адистерди даярдоодо негизги билим берүү программаларын (НББП) талкулоо жана бүтүрүүчүлөрдү жумушка жайгаштыруу” темасындагы Энергетика кафедрасында стейкхольдерлер менен бирге уюштурулган тегерек столдун
№ 4 протоколунан көчүрмө**

18.09.2025

Катышуучулар: кафедра башчысы, доцент Айдарбеков З.Ш., профессор Кенжаев И.Г., доцент Матисаков Т. К., ага окутуучу Досонов Б.Р., ага окутуучу Жороев А.М., окутуучу Сатибекова А.Б., окутуучу Жумакулов Ж.А., лаборант Хасанова Г.А., лаборант Юнусжанов А.

Тегерек столго чакырылган сырткы стейкхолдерлер (өндүрүш адистери): Топчубаев Арип Аманбаевич - Ош электр тармактары ишканасынын башкы инженеринин орун басары, Самидинов Алмазбек Кеңешбекович – ОшРЭТинин башчысы, Токторбаев Бектемир Абдыгапарович – Ош электр тармактары ишканасынын өндүрүштүк-техникалык бөлүмүнүн жетектөөчү инженери, Өжөрбаев Жамшит Айылчиевич - “Пуск” ЖЧКсынын директору, Олжобаев Эгемберди Карыбекович - "Бекстрой" ЖЧКсынын башкы инженери.

Күн тартибинде:

3. Ар түрдүү маселелер.

а) 2025-2026-окуу жылына түзүлгөн негизги билим берүү программаларын (НББП) талкулоо жана бүтүрүүчүлөрдү ишке жайгаштыруу маселелери.

Угулду:

Кафедра башчысы, доцент Айдарбеков З.Ш.: 640200 - Электроэнергетика жана электротехника (бакалавриат, магистратура) багыты боюнча негизги билим берүү программалары (НББП) менен стейкхольдерлерди жана профессордук окутуучулук курамды тааныштырып өттү. Негизги билим берүү программаларындагы окутуунун натыйжаларына жана компетенцияларга, программанын негизги мазмунуна жана максаттарына кеңири токтолду. Андан соң азыркы учурдагы бүтүрүүчүлөрдүн жумуш менен камсыз болушу жана студенттердин практикага баруусуна токтолуп өттү (сырткы стейкхольдерлерге негизги билим берүү программалары (НББП) электрондук жана кагаз түрүндөгү варианты алдын ала таанышуу үчүн бир жума алдын берилген).

Топчубаев А.А.: - ОшМУ менен ОшЭТИ көп жылдардан бери Энергетика тармагындагы адистерди даярдоодо ийгиликтүү кызматташып келе жатабыз. НББПлар Билим берүү стандарттарынын (ББС) негизинде жогорку деңгээлде түзүлгөн. Азыркы учурдун талабын эске алып, кийинки окуу жылына студенттер тарабынан тандалуучу элективдик курстардын тизмесине “Жылуулук энергиясы”, “Циркулярдык экономика” жана “Бизнести өнүктүрүү” дисциплиналарын киргизсеңиздер заманбап адистерди даярдоого чоң салым кошулат деп эсептейм.

Өжөрбаев Ж.А.: 640200 - Электроэнергетика жана электротехника (бакалавриат, магистратура) багыты боюнча негизги билим берүү программасында күтүлүүчү натыйжалар кыска жана так көрсөтүлгөн. Бул адистикке тапшырган студент татыктуу билим алып эң жакшы адис болуп чыгат деп ойлойм.

Олжобаев Э.К.: Электроэнергетика жана электротехника адистиги боюнча Негизги билим берүү программасында компетенциялар так көрсөтүлгөн жана программа азыркы учурдагы бардык талаптарга жооп берет деп ойлойм.

Самидинов А.К, Токторбаев Б.А., проф. Кенжаев И.Г., ага окутуучулар Досонов Б.Р жана Жороев А.М. 640200 - Электроэнергетика жана электротехника багытынын бакалавриат жана магистратура программалары боюнча түзүлгөн НББПларды талкулоодо өздөрүнүн пикирлерин айтышып, окутуунун сапатын жогорулатуу боюнча сунуштарын беришти.

Ошондой эле бакалавриат жана магистратура программаларын ийгиликтүү бүтүргөн студенттердин жумуш менен камсыздалышы боюнча маселени да терең талкуулашты. Сырткы стейкхолдерлер (өндүрүш адистери) азыркы учурда энергетика тармагы боюнча адистердин жетишпей жаткандыгын белгилешти жана бүтүрүүчүлөрдү ишке жайгаштырууда эч кандай маселе жаралбастыгына кепилдик бар экендигин тастыкташты. Ошондуктан студенттердин практика учурунда өндүрүштүк ишканалар тарабынан практикалык көндүмдөргө ээ болушуна жакындан жардам көрсөтүүлөрүн белгилешти.

Андан соң кафедрада практика боюнча жооптуу Ж.А. Жумакулов сөз сүйлөп, ушул окуу жылында окуу процессинин графиги боюнча студенттер жана магистранттар практикага чыгышаарын, практика өтүү боюнча методикалык көрсөтмөлөр даярдалып жаткандыгын жана көптөгөн өндүрүштүк ишканалар менен келишимдер бар экенин белгилеп өттү.

Өндүрүштөн келген коноктор жана кафедранын профессордук окутуучулук курамы 640200 - Электроэнергетика жана электротехника


(бакалавриат, магистратура) багыты боюнча Негизги билим берүү программаларын (НББП) жактырышып, бекитүүгө сунушташты.

Чечим:

1. 640200 - Электроэнергетика жана электротехника багытынын бакалавриат жана магистратура программалары боюнча түзүлгөн НББПлар бекитилүүгө сунушталсын.

2. 640200 - Электроэнергетика жана электротехника багытынын бакалавриат жана магистратура программаларынын бүтүрүүчүлөрүн жумушка жайгаштырууда өндүрүштүк ишканалар менен байланышты чыңдоо жана өркүндөтүү сунушталсын.

Төрага, доцент:



Айдарбеков З.Ш.

Катчы:



Хасанова Г.А.